



Kunsill Lokali L-Imsida

Pjazza Menqa, Msida

tel:21334343

www.msidalocalcouncil.com

MINUTI

Laqgħa tal-Kunsill Lokali L-Imsida

IS-SEBAT LEGISLATUR

Laqgħa Numru 52

It-Tlieta 20 ta Dicembru 2016

Il-Kunsilli Lokali L-Imsida Itaqa' fl-Ufficcju Amministrattiv tiegħu li jinsab fl-indirizz Pjazza Menqa, l-Imsida, fis-6.00p.m.

PREŻENTI:

Margaret Baldacchino Cefai – Sindku

Charles Selvaġġi – Kunsillier

Matthew Agius – Kunsillier

Romina Galea – Kunsillier

Maurice Agius – Kunsillier

Emanuel Brincat – Kunsillier

Matthew Mangion -Chairperson KAS

ASSENTI B'APOLOGIJI (Skont Ordni Permanenti 14A (3):

Dr.Alex Sciberras – Viċi Sindku

Lino Bartolo - Kunsillier

Alan Abela Wadge – Kunsillier

ASSENTI

UFFIĊJAL PREŻENTI:

Alan Vella – Segretarju Eżekuttiv

Minuti

Is-Sindku Margaret Baldacchino Cefai ippresediet l-laqqha.

52.1 Qari tal-ittri ta' apologiji;

- 52.1.01 Is-Segretarju Ezekuttiv Alan Vella Ippreżenta u qara l-ittri ta' apologija ta' Dr. Alex Sciberras – Viċi Sindku talab li jkun skużat minħabba raġunijiet relatati ma xogħol
Lino Bartolo - Kunsillier talab li jkun skużat minħabba li jinsab ma jiflaħx
Alan Abela Wadge – Kunsillier talab li jkun skużat minħabba li jinsab imsiefer

I-membri preżenti unanimament aċċettaw apologiji

52.2 Kunsiderazzjoni u Approvazzjoni tal-Minuti;

- 52.2.01 Il-minuti ta' Seduta Nru 51 ttiehdu bħala moqrija. Saru xi korrezzjonijiet. Il-Minuti ġew approvati unanimament.

52.3 Komunikazzjoni mis-Sindku;

- 52.3.01 Is-Sindku Margaret Baldacchino Cefai għarrfet lill Kunsill dwar il-proġett ta' ġnien ma Triq l-Irmigġ li il-proġett se jsir kollu min Trasport Malta. Il-periti tal-proġett staqsew jekk hux possibbli li is-sigħar u il-pjanti jagħmilhom il-Kunsill u staqsiet lill-kunsill jekk jaqbilx. Il-Kunsill approva unanimament. Is-Sindku pproponiet li ha tipprova tara jekk tistax iġibhom bla-spejjeż. Il-Kunsill qabel biex insibu l-aħjar mod biex nakkwistaw dawn is-sigħar mingħajr spejjeż.

- 52.3.02 Is-Sindku Margaret Baldacchino Cefai għarrfet lill-Kunsill dwar il-Kunsill taż-żagħżagħ li reġġu rebħu proġett ieħor u li ha thalli l-spjegazzjoni tad-dettalji għal aktar tard fis-seduta mil-Kunsillier Romina Galea.

52.4 Twegibiet għall-Mistoqsijiet tal-Kunsillieri;

- 52.4.01 Is-Segretarju Ezekuttiv Alan Vella informa lill-Kunsill dwar xi żviluppi minn punti msemmija fil-laqqha precedenti.

- 52.4.02 Is-Segretarju Ezekuttiv Alan Vella għarraf lill-Kunsill li c-cirkulari 38/2016 dwar fondi pubbliċi minfuqa għal-finanzjament tal-Għaqdiet li tagħti tifsira ta' artiklu 33 dwar il-kunsilli lokali Kap: 363.ntbghatet lill -kunsilliera.

- 52.4.03 Is-Segretarju Ezekuttiv Alan Vella għarraf lill-Kunsill li l-applikant is-Sur Jason Jones ġie infurmat mis-Sindku li talba għal un/loading Bay Komunali fi Triq ix-Xatt ta' Xbiex ma ġietx approvata.
- IS-SUR NAURICE AGIUS GHAMEL REFERENZA U TALAB BIEX INKONTROVU NAGħMLU PRESSJONI BIEX NIEHDU FONDI LI NAHADNIEX DUVUTI MINHABBA LI ZIEDNA IL-KUNSLIERA F'DAWN L-AĤĤAN TLETT SNIN.

- 52.4.04 Is-Segretarju Ezekuttiv Alan Vella għarraf lill-Kunsill dwar it-talba mis-Sur Daniel Hili Assistent Segretarju tal-każin tal- banda Melita biex bħal kull sena flimkien mal-kunsill Lokali issir it-tqassim tar-rigali tal-Milied għat-tfal. Gie mgħarraf li għandu permess juża il-vann tal-kunsill għal din l-attività bil-kundizzjoni li tul il-perjodu miftiehem dan għandu jinstaq biss minn persuna waħda imsemmija minn qabel u li l-vettura ma tistax tintuża barra il-konfini tal-lokal ta' l-Imsida. Is-Sur Daniel Hili għarraf lis-Segretarju Ezekuttiv li hu stess se jkun ix-xufier.
- 52.4.05 Is-Segretarju Ezekuttiv Alan Vella għarraf lill-Kunsill li Mizzi Estates Ltd ġew avżati bil-miktub li il-Kunsill ma jsibx oġġezzjoni għat-talba tagħhom bil-kundizzjoni li wara li jitlestax-x-xogħol, il-planter jerga issib post adattat jew jinbidel ma xi haġa simili.
- 52.4.06 Is-Segretarju Ezekuttiv Alan Vella għarraf lill-Kunsill wara li dehru artikli fuq Next Bike f'xi gazzetti lokali permezz ta' email staqsejna fuq il-permess lill-Trasport Malta u ħadna risposta mingħand Josianne Zahra li ma jafu xejn b'dan u qalulna nitolbu lill-Tommy Debono għal aktar informazzjoni. Ahna ktibna lis-Sur Debono u dan wieġeb li ma għandu xejn .
- Is-Sur Matthew Agius qal li fl-ebda hin il-Kunsill ma ta' approvazzjoni iżda kellna nikkonsultaw ma Kunsilli oħra li l-operatur qal li tawh il-permess.
- Is-Sur Maurice Agius qal li mil-bidu li ma jqabilx ma sit fejn kellhom jeħlu dawn il-bike stands u li dak li ga waħhal mingħajr approvazzjoni tal-Kunsill irrid jitneħha.
- Is-Sur Emanuel Brincat Ippropoza li niktbu lill-Next Bike ha jaqla l-bike stand li waħhal mingħajr awtorizzazzjoni
- Wara li l-Kunsill iddiskuta, ittiehdet id-deċiżjoni biex niktbu lill-Next Bike biex inehhu l-bike stand li gie installat.
- 52.4.07 Is-Segretarju Ezekuttiv Alan Vella qal lill-Kunsill li wara li l-Aġent Segretarju Ezekuttiv Karen Camilleri kienet kitbet lis-Sur Kenneth Cutajar GM District operations manager għal-ħaddiema addizzjonali. l-Kunsill kien mgħarraf li kien hemm żewġ kandidati.
- Is-Sindku Margaret Baldacchino Cefai infurmat lill-Kunsill li saru l-interviews u intgħazel is-Sur John Micallef li kien l-aħjar kandidat. Is-Sur Micallef beda mal-Kunsill fil-1 ta' Diċembru.
- 52.4.8 Is-Segretarju Ezekuttiv Alan Vella għarraf lill-Kunsill dwar il-fanal li kellu jinqala b'ordni tal-qorti fi Triq Sant'Antnin li-bagħat ittra biex tigi spjegata s-sitwazzjoni u din ġiet mqasma
- 52.4.9 Is-Segretarju Ezekuttiv Alan Vella għarraf lill-Kunsill dwar risposta mingħand il-kuntrattur li poġġa scaffolding go-Triq Tal- Qroqq, li l-kuntrattur qed ikompli jgħid li dam seba' ġimghat biss.
- Is-Sur Charles Selvaġgi staqsa għalkemm kien jammonta il-ħlas dovut u biex nagħmlu pressjoni fuq il-kuntrattur.

Is-Segretarju Ezekuttiv Alan Vella spjega li l-ammont hu ta' 2854 euro iżda ma hemmx ħafna fuq xiex jista' jagħmel pressjoni minħabba iċ-ċirkustanzi kif graw.

Is-Sur Charles Selvaggi lpropona biex nippruvaw għal-9 ġimghat u jekk ma naslux immorru għal-7 ġimghat.

Il-Kunsill qabel mal-proposta.

- 52.4.10 Is-Segretarju Ezekuttiv Alan Vella għarraf lill-Kunsill dwar Il-poġġaman tat-taraġ ta' Skate Park li ittiehdu bosta ritratti u se jibgħat email lill-Sport Malta u Trasport Malta biex jiehdu ħsieb ħafna affarijiet spjegati fir-ritratti. *IS-SUR CHARLES SELVAGGI IKONFERMA LI SALLU.*
- 52.4.11 Is-Segretarju Ezekuttiv Alan Vella għarraf lill-Kunsill dwar kongestjoni ta'traffiku fejn il-Busy Bee u Solo Pizza, li bagħat email lil-Trasport Malta u lill-Pulizija u dawn bagħtu risposta lura li ha jagħmlu li jistghu. Hawn spjega li Transport Malta ha javżaw ix-xufiera biex jidhlu fil-bus bay u l-Pulizija infurmaw li ta' spiss jagħddu il Pulizija ta' traffiku min hemm.
- 52.4.12 Is-Segretarju Ezekuttiv Alan Vella għarraf lill-Kunsill dwar parkeġġ abbużiv ta' vetturi tal-kumpanija Titan, li bagħat ittra registrata lill-kumpanija biex dan l-abbuż jieqaf.
- 52.4.13 Is-Segretarju Ezekuttiv Alan Vella għarraf lill-Kunsill dwar bankina mfarrka u sprall mkisser fi Triq it-Tabib Naudi, li l-haddiema ħadu xi ritratti u se jibgħaton lill Trasport Malta u MEPA.
- 52.4.14 Is-Segretarju Ezekuttiv Alan Vella għarraf lill-Kunsill li l-Stop sign quddiem it-taraġ tal-kunsill saret.
- 52.4.15 Is-Segretarju Ezekuttiv Alan Vella għarraf lill-Kunsill dwar Ilmenti fuq xi gwardjani lokali waqt il-ħin li joħorġu it-tfal mill-skola ta' St Francis, li l-uffiċju għamel kuntatt mal-LESA u spjega is-sitwazzjoni. Gejna infurmati li se jħassru ċ-ċitazzjonijiet konċernati u se jkellmu lil wardens biex f'dawk il-ħinijiet jghinu lin-nies. Gemma Cassar bagħtet email għal konferma.
- 52.4.16 Is-Segretarju Ezekuttiv Alan Vella għarraf lill-Kunsill dwar mistoqsija li għamel is-Sur Charles Selvaggi jekk il-parkeġġ ta' Triq il-Wied ma Blue Cross Animal Clinic hux tal-privat jew pubbliku, li bagħtna e-mail għal-verifika.
- 52.4.17 Is-Segretarju Ezekuttiv Alan Vella għarraf lill-Kunsill dwar Ilment fuq il-bins u dog litter fi Triq Oskar Zammit u r-roundabout hi kollha hmieg tal-klieb, li bagħtna ħaddiema jicċekkjaw ħalli naraw x' hemm bżonn isir.
- 52.4.18 Is-Segretarju Ezekuttiv Alan Vella għarraf lill-Kunsill dwar garaxxijiet mhux użati f' Triq Calleja Schembri, li is-Sur John Micallef mar jivverifika. Jidher li jista' jsir parkeġġ wieħed. Iżda hemm bżonn nerġġhu niverifikaw bil-pulizija f' Jannar.

Is-Sur Charles Selvaġġi issuggerixxa biex inkellmu lill-photographer biex inżidu imqar parkeġġ wieħed quddiemu, fl-stess ħin għandna niccekjaw il-linji sofor kollha fit-toroq u anke il-propjetajiet halli fejn hemm bżonn nirrangaw u nżidu il-parkeġġ.

- 52.4.19 Is-Segretarju Ezekuttiv Alan Vella għarraf lill-Kunsill li l-lista mitluba mis-Sur Charles Selvaġġi ta'bankini li hemm bżonn issiru inklużi dawk li għandhom garanzija mal-MEPA. tinsab inkluża ma dokumenti preżentati fuq il-mejda.
- 52.4.20 Is-Segretarju Ezekuttiv Alan Vella għarraf lill-Kunsill dwar kemm il-kumpanija Green MT għanda tagħti lill-kunsill u x' passi se nieħdu, li għandu jiċċekkja ma l-accountant u jgħarraf lill-Kunsill.
- 52.4.21 Is-Segretarju Ezekuttiv Alan Vella għarraf lill-Kunsill dwar il-ħġieġ imkisser tal-Bus Stop, li bagħat email lil Trasport Malta biex jieħdu ħsieb jirrangaw.
- 52.4.22 Is-Segretarju Ezekuttiv Alan Vella għarraf lill-Kunsill dwar il-kopja tal-pjanta ta' binja li se tinbena fi Triq il-Wied, li sar kuntatt u tlabna għal pjanta il-ġdida.
- 52.4.23 Is-Segretarju Ezekuttiv Alan Vella għarraf lill-Kunsill dwar It-tbajja tal-art ta' Misraħ San Guzepp, li ha naraw il-possibilità li jew b-xiri jew b-kirja ta' magna tal-ħasil ta' l-art, il-ħaddiema tal-kunsill ikunu jistgħu jagħmlu x-xogħol huma
- 52.4.24 Is-Sur Maurice Agius staqsa fuq il- patching ta' Triq It-Tabib Naudi.
Is-Sur Emanuel Brincat wieġeb li-dan ix xogħol għandu issir meta it-temp u affarijiet oħra jippermettu.
- 52.4.25 Is-Sur Maurice Agius staqsa fuq talba ta'żebra Cross oħra go Triq D'Argens.

Is-Sindku Margaret Baldacchino Cefai wieġbet li għada ma hadietx risposta iżda spjegatt li waqt laqgħa li kellha ma Trasport Malta ipprezentat lista shiha ta' lmenti u ngħatat rendikont tagħhom. Hawn kompliet tispjega li mill-informazzjoni li mhux ufficjali, li hemm pjan biex iż-żebra Cross ta' fejn l-għassa tista' tmur lura fejn kienet qabel.
- 52.4.26 Is-Sur Charles Selvaġġi staqsa dwar il-proġett pilota tal-Green warden u jekk kienx hemm xi żvilupp fejn jidhol ir-rendikont ta' taħrikiet
Is-Sindku Margaret Baldacchino Cefai wieġbet li talbet għar-rendikont
Is-Sur Charles Selvaġġi staqsa jekk ir-rendikont ntalabx b-mod verbali u insista li dan għandu ikun bil-miktub.
Is-Sindku Margaret Baldacchino Cefai spjegat li mill-informazzjoni li sa issa għanda nqabdu 3 persuni fi Triq is-Snajja', Triq F.S Caruana u Triq il-Wied
Is-Sur Matthew Agius insista li dawn il-Green Wardens għandhom imorru bejn is-7 u il 11 ta' filgħaxija
Is-Sur Emanuel Brincat issuggerixxa li għandu jittieħed stokk ta' li qed jigri.

Is-Sur Charles Selvaġġi staqsa jekk hemmx allokazżjoni fuq dawn il-wardens.

Is-Sindku Margaret Baldacchino Cefai wiegbet li le u issuggeriet għal stimi fuq kameras.

Is-Sur Charles Selvaġġi qal li għalkemm dawn jiswew il-flus hemm bżonn li insibu fejn inwahu il-kameras u nuru kollox fuq facebook forsi min jidher jabbuza ikun hemm xi hadd li jagħrfu u jirrapporta ha jittieħdu passi kontrih.

Is-Sur Charles Selvaġġi staqsa jekk tistax issir xi bye law li nistghu inqabdu lill xi hadd iharrek u jaghti cittazonijiet.

Giet diskussa il-possibilita biex issir bagit għall finanzjar ta' enforcement.

52.4.27 Is-Sur Charles Selvaġġi staqsa jekk hadniex xi tip ta' risposta fuq il-mozzjoni ta' parkeġġ residenzjali.

Is-Sindku Margaret Baldacchino Cefai wiegbet li sa issa kull ma ħadna huwa l-acknowledgment.

Is-Sur Charles Selvaġġi staqsa li jekk jassumi kemm ilha li intbghatet il-mozzjoni, forsi ġimgħa qabel il-laqqgħa preċedenti. Li ħa jagħti ftit ċans ieħor iżda insista li hemm bżonn li ssir xi haġa. Hawn spjega li għalkemm ippreżenta din il mozzjoni, kien b' diskussjoni u kontra proposti li l-kunsill wasal għal ftehim unanimu u qabel li għandu issir xi haġa f'dan ir-rigward, mod speċjali fejn nies mill-Imsida qed jeħlu ċitazzjoni għax jiparkjaw go Ta'Xbiex u nies minn Ta'Xbiex ma jeħlu xein għax jiparkjaw go L-Imsida

Is-Sindku Margaret Baldacchino Cefai wiegbet li ha titlob laqqgħa mal-LESA fuq dan is-sugġett u anke fuq il-Green Wardens u meta tkun se ssir din il-laqqgħa ha tavża u jista' jattendi kull kunsillier.

Is-Sur Charles Selvaġġi staqsa dwar il-funtana ta'Triq Victor Denaro li għada vojta.

52.5 Items oħra ta' Xogħol ieħor tal-Kunsill Lokali li jkunu meħtieġa;

52.5.01 Is-Sindku Margaret Baldacchino Cefai għarrfet lill-Kunsill dwar talba magħmula mis-soċjetà tal-Mużew biex il-Kunsill jiffinanzja il-kirja ta' sigġijiet waqt il-kunċert li jsir wara il-purċissjoni tal-Milied. Is-Sindku spjegat li għamlet laqqgħa mas-Superjur biex tispjega li il-liġi taħt Kap 363 ma tippermettix lil-Kunsill biex jiffinanzja jekk ma jkunx qed jipparteċipa fl-attività u li talbitu biex ibiddel il kontenut tat-talba u jinkludu lill-Kunsill. Is-Sindku kompliet tispjega li s-Superjur staqsa minn meta din il-liġi u oġġezzjona li il-Kunsill ikun involut għax il-purċissjoni hija attività tas-soċjetà tal-mużew biss. Għaldaqstant is-Sindku għarfietu li b' dispjecir il-Kunsill ma jistax jghin.

Is-Sur Matthew Agius issuggerixxa li tintbagħat ittra ta' spjega tal-liġi lil għaqdiet kollha u li turi l-interess tal-Kunsill li jipparteċipa u jorganizza sa fejn jista' bil-liġi. Il-Kunsill għandu jinkoraġġixxi kull inizjattiva u involviment b' iṣṣhab għal attivitajiet kulturali.

Il-Kunsilliera Emanuel Brincat u Maurice Agius qablu ma-suggeriment.

Il-Kunsilliera preżenti qablu unanimament.

52.5-02 Is-Sindku Margaret Baldacchino Cefai għarrfet lill-Kunsill dwar email li bghatet lill-Kunsillera dwar talba magħmula mill-għaqda tal-banda biex il-kunsill jipparteċipa b' ishab fil-kunċert ta' lejliet il-Milied. Hi issugeriet 300 euro u ir-risposti kienu favur il-partecipazzjoni.

Is-Sur Matthew Agius qal li jaqbel iżda l-ammont għandu jkun bħal tas sena l-oħra mhux għax ma uzajniex fondi fuq attività iżidu m'attività oħra

Is-Sur Charles Selvaġġi qal li sakemm is-sitwazzjoni tal-finanzi tippermetti huwa jaqbel ma Matthew Agius iżda il-Kunsill għandu jagħmel ċar dan il-fatt ma l-għaqdiet li l-Kunsill jipparteċipa sa fejn jista".

Is-Sur Matthew Agius qal li għanda tkun ċara li parteċipazzjoni mil-Kunsill tfisser li kullhadd għandu jagħmel dak li jista' fil-limiti ta' riżorsi tiegħu.

Is-Sur Charles Selvaġġi qal li ma jistax ikun li dawn l-affarijiet jiġu għand il-Kunsill fl-ahhar hin, iżda għandu jkun hemm kalendarju ta' attivitajiet mill-għaqdiet kollha. Sostna li wasal iż-żmien biex ilaqqgħu lil-dawn l-għaqdiet halli nkunu nistgħu nfasslu programm ta' sena u pjan ta' parteċipazzjoni fejn jista' jkun hemm bżonn.

Is-Segretarju Ezekuttiv Alan Vella ġibed l-attenzjoni li tajjeb li jkun hemm din il-laqqgħa u kalendarju ta' attivitajiet biex il-Kunsill ikun jista' jipprepara il-programm kulturali tiegħu u jara fejn dan jista' jipparteċipa, iżda il-kunsill irrid jagħmel baġit għal dawn l-attivitajiet li se jkun qiegħed jipparteċipa fihom.

Is-Sur Charles Selvaġġi qal li jaqbel u hemm bżonn naraw eżatt meta ser ssir, ma min ser ssir u kemm tiswa kull attività. Dan fis-sens biex inżommu mal-baġit.

Is-Sur Emanuel Brincat qal li irridu noqgħodu attenti għax mhux kull tip ta' attività tiswa l-stess għalhekk irridu nimxu bil-għaqal u fair ma kulhadd.

Is-Sur Charles Selvaġġi qal li-mhux qed jgħid hekk, anzi jaqbel li lanqas ikun sew li nipparteċipaw sa tant ma wieħed u hafna aktar ma ieħor, għalhekk hu xieraq li inkunu nafu min qabel dak li ha jsir halli inkunu nistgħu nagħmlu kalendarju u baġit ahjar.

Is-Sur Matthew Agius qal li jaqbel mas-segretarju u għandna nagħmluha ċara li il-Kunsill mhux xi open cheque anzi il-funzjoni tal-Kunsill hija aktar bħal ta' co-ordinatur.

Is-Sur Emanuel Brincat qal li jaqbel u il-Kunsilliera prezenti qablu unanimament.

52.5-03 Is-Sinjura Romina Galea ridet tiċċara li kien hemm xi kummenti neqsin fil-punt 51.3.3 fejn Is-Sur Maurice Agius kien semma li is-sena l-oħra il-van kien misjuq b'mod traskurat Is-Sinjura Romina Galea għamlet rimarka li mhux sew li dawn il-kummenti issiru sena wara u messhom saru dak iż-żmien. Hawn kompliet tispjega li xi hadd mexxeja li kienet hi li qalet dan il-kliem biex ipinguha kera mal-kummissjoni zgħazagh. Dan mhux sew għax kull ma semmiet kien li l-van jintuża għat tfal ta' l-imsida biss u min juzah għandu jimxi mal-kundizzjoni li iddeċieda l-Kunsill. Is-Sur Maurice Agius reġa' ikkonferma l-kien hu li qal hekk. Il-kunsilliera prezenti ikkonfermaw li hadd ma għamel ogezzjoni għall-uzu tal-van.

52.5-04 Is-Sindku Margaret Baldacchino Cefai għarrfet lill-Kunsill dwar laqqgħa tal-UIF fejn il-kunsilliera setgħu jattendu u ma gie hadd. Is-Sindku bdiet tagħti spjegazzjoni dwar is-Suġġett tal-laqqgħa fejn sar xi tibdil u żdied l-uzu għall-fondi li jistgħu jiġu użati anke fuq it- toroq.

Is-Sur Charles Selvaġġi staqsa kemm hemm fondi.

Is-Sur Emanuel Brincat wieġeb li hemm madwar 200,000 euro.

Is-Sur Matthew Agius qal li ġa hemm xi stimuli ta' toroq forsi napplikaw għalihom.

Is-Sur Emanuel Brincat wieġeb li dawn l-stimi irridu jerġgħu issiru għax antiki u l-affarijiet inbidlu

Is-Sur Charles Selvaġġi qal li għal ammont ta' fondi li hemm ma tistax tagħmel hafna toroq, wisq inqas it-toroq li irridu issiru mill-ġdid.

52.5-05 Is-Sindku Margaret Baldacchino Cefai stidnet lil-kunsillier Romina Galea tispjega ix-xogħol li se għamel il-Kunsill taż-żgħażaġħ.

Is-Sinjura Romina Galea għarrfet lill Kunsill li l-Kunsillżgħażaġħ.ppreżenta proġett ieħor lill aġenzija żgħażaġħ. u għal darba oħra kien fost ir-rebbieha.spjegat kif meta kien sar il-proġett ta' tindif tal-ġibjun ingabar kwantità ta'skart u ntlew numru ta' skips,izda sfortunatament il-ġibjun illum reġa' hemm kwantità kbira ta'oġġetti mormija u hija veru hasra.Ghalhekk ġie propost dan il-proġett biex issiru bollards biex ma jhallux karożzi jieqfu u jħammgu mad- dawra tal-ġibjun.Dan forsi issolvi f'tit il-problema izda il-fondi jammontaw għal 3000 euro u żgur mhux biżżejjed biex forsi tittwahal kamera halli servi ta'deterrent għal dan l-abbuż.

Is-Sinjura Romina Galea konkludiet billi talbet lill-Kunsill jara jistax jinstalla kamera għal fuq dik l-arja tal-ġibjun

Is-Sur Maurice Agius feraħ u ta' prosit lil-Kunsill żgħażaġħ ta' xogħol siewi li qed jagħmlu u ssuġġerixxa li nippruvaw nitolbu lil-għaqda tal-kaċċaturi biex ituna għajnuna bil-kameras

Is-Sinjura Romina Galea qalet li l-unika haġa li hemm fuq il-kameras hija is-sistema tar-recording.

Is-Sur Charles Selvaġġi qal li fuq il-kameras il-biëraħ wara li tkellem mas-Segretarju Eżekuttiv dwar xi-stimi li ġab il-Kunsillier Alan Abela Wadge li huma għoljin hafna,cempel lil xi-ħadd li dak il-hin inzerta kien imsiefer u qallu li dawn jiġu bejn 400 u 500 euro il-wahda,hawn staqsa lil dan l-individwu jekk hux lest li jagħmel sponsor fuq xi kameras.

Is-Sur Charles Selvaġġi kompli jispjega li għalkemm dan ma wigiebx iva jew le la jigi lura f'Jannar jiprova ikellmu.

52.5-06 Is-Segretarju Eżekuttiv Alan Vella għarraf lill-Kunsill dwar it-talba mis-Sur Clayton Camilleri għal ħlas ta' ħsara fir-rim ta' rota, wara li dan saq il-vettura tiegħu fuq ħofra nhar it-3 ta' Novembru fit-8 ta' filgħaxija go Triq D'Argens,is-Sur Clayton Camilleri ġie infurmat li l-Kunsill ma laqghax it-talba tiegħu.

Is-Segretarju Eżekuttiv Alan Vella informa lil-Kunsill li Sur Clayton Camilleri reġa' spjega il-każ u li ta' min jinnota li din il-ħofra giet mimlija l-għada ta' l-aċċident u qed jitlob lill kunsill biex jerġa jikkunsidra.

Is-Sur Charles Selvaġġi staqsa diversi mistoqsijiet jekk hux vera li l-ħofra imtliet , jekk hemm xi rekord fuq ix-xogħol li sar u għal kemm tammonta il-ħsara.

Is-Sur Emanuel Brincat qal li sar xi-xogħol ta'patching fit-triq u dan ivverifika is-Segretarju eżekuttiv, waqt li fuq ir-rekord ta' xogħol li issir qal li dan qed naħdmu fuq sistema biex inkunu aktar infurmati.

Is-Segretarju Ezekuttiv Alan Vella wiegeb li it-talba hija ta 65 euro għall-hsara fir-rim li tkopri it-tiswija.
 Is-Sur Charles Selvaġġi qal li hofra giet mimlija tfisser li kienet hemm.
 Is-Sur Matthew Agius staqsa l-għala r-rapport sar għurnata wara.
 Is-Segretarju Ezekuttiv Alan Vella wiegeb li is-Sur Camilleri qallu li ma riedx iħalli il-karozza fin nofs u iżomm traffiku shih għaldaqstant kompli issuq.
 Is-Sur Maurice Agius qal li sakemm l'istima ma tinbidilx u mhux bħal ma ġieli gara jgħidu ammont fi stima u imbagħad il-kont jiġi ammont ieħor.
 Is-Sur Matthew Agius qal li it-talba hija għal tiswija u raġonevoli.
 Is-Sur Emanuel Brincat qal li għandna mexxu.
 il-Kunsill approva it-talba ta' Sur Camilleri għal flus ta' 65 euro.

- 52.5-06 Is-Segretarju Ezekuttiv Alan Vella informa lil-Kunsill li hemm claim ieħor mis-Sur Christopher Saliba ta' hsara f-tyre wara li saq fuq hofra fi-Triq D' Argen bejn in-Nisan u id-Dulopilo però bla ritratti. Il-ħaddiema marru jaraw u ma sabu xejn u l-għada rgajna morna niċċekkjaw u ma stajna insibu xejn mad- deskrizzjoni tar-rapport.
 Is-Sur Charles Selvaġġi qal li għandna nitolbu biex jintbagħat aktar dettalji u jindika fejn hija l-hofra eżatt u wara nikkunsidraw.
 Is-Sur Emanuel Brincat ippropona li nagħmlu hekk u il-Kunsill qabel
- 52.5-07 Is-Sindku Margaret Baldacchino Cefai informat lil-kunsill li hadna korrispondenza biex norganizzaw attivita tal-Karnival go l-Imsida.
 Is-Sur Emanuel Brincat qal li il-Karnival ġej bejn 24 u 28 ta' Frar biex jekk iż-żfin issir fis-26 li ikun il-ħadd indahluwa fil-Kalendarju tal-Karnival
- 52.5-08 Is-Sur Charles Selvaġġi staqsa fuq il-Bankina go Triq Victor Denaro quddiem Pearl Court, fejn gie rappurtat li hemm xi partijiet fejn wiehed jista' jwegga. biex forsi nibgħatu l-ħaddiema u nsewwu għax jista' jaqa xi ħadd fuqhom u anke minħabba li jistgħu ifittxu lill-Kunsill.
 Is-Sur Emanuel Brincat qal li din għaddiha lil John Micallef biex jieħu ħsieb qabel ma siefer għal kura. Fil-każ li ma sarx nibgħat lil-ħaddiema u nagħmluha.
- 52.5-09 Is-Sur Charles Selvaġġi qal li irċieva email u staqsa fuq Triq Is-Sarg jekk hux vera li qed tsfronda.
 Is-Sur Emanuel Brincat wiegeb li ktibna lil-Perit ha jiġi jara.
 Is-Sur Charles Selvaġġi staqsa jekk ir-residenti kienux infurmati.
 Is-Sindku Margaret Baldacchino Cefai wiegbet li dawn ġew infurmati billi rispondiet lil min bgħat l-email
 Is-Sur Emanuel Brincat qal li mar jara it-triq u ma jidhirx li hemm xi periklu imminenti iżda xorta irrid issir rapport mil-perit

52.6 Kunsiderazzjoni u Approvazzjoni tar-Rapport tal-laqqgħat tal-Kumitat

52.6.01 Ma kienx hemm laqqgħat ta' kumittati

52.7.01 52.7 Kunsiderazzjoni u Approvazzjoni tal-iskeda ta' pagamenti;

Is-Segretarju Eżekuttiv poġġa fuq il-mejda l'Skeda ta' ħlasijiet għal-approvazzjoni tal-membri. l'skeda giet approvata unanimament.

52.8.1


52.8 Tmiem tal-laqgħa u data tas-seduta li jmiss.

Il-laqgħa intemmet 20:30 ta' filgħaxija. u giet aġġornata għall-24 ta' Jannar 2017 fil-5:30 ta' filgħaxija.

Minuti konfermati, illum 20 ta' Diċembru 2016

IFFIRMATA

Margaret Baldacchino Cefai
Sindku


Alan Vella
Segretarju Eżekuttiv